

قرآن مجید اور ذوقِ جمالیات کی آبیاری

پروفیسر سید محمد سلیم صاحب

اللہ تعالیٰ نے انسان کو پیدا کیا اور پھر اس کو زمین میں اپنا خلیفہ مقرر کیا تاکہ اُس کے عُمَل کا رُکھ دُکھ کی آزمائش ہو۔ انسان کی ہدایت کے لیے اللہ تعالیٰ نے ہدایت نامہ قرآن مجید نازل فرمایا۔ جو انسان کو اُس کی حقیقت سے اس کے آغاز سے اور اُس کے انجام سے باخبر کرتا ہے۔ اس کی گونا گوں صلاحیتوں اور استعدادوں کے لیے صحیح راہِ عمل متعین کرتا ہے۔ کامیابی اور ناکامی کے راستوں کی نشان دہی کرتا ہے۔

جس طرح ایک موجد اپنی ایجاد کردہ مشین کے سامنے ایک ہدایت نامہ اور ایک گائیڈ بک بھی دیتا ہے تاکہ اُس کی ہدایت کے مطابق مشین کو استعمال کیا جائے۔ اور مطلوبہ فوائد حاصل کیے جائیں۔ اسی طرح اللہ تعالیٰ نے بھی انسان کے لیے یہ گائیڈ بک اُتاری ہے۔ اس کی روشنی میں اور اس کی ہدایت کے مطابق اگر انسان زندگی گزارے گا تو کامیاب اور بامراد ہوگا۔ اور اگر اُس گائیڈ بک کو نظر انداز کر کے اس کی ہدایات کو پس پشت ڈال کر اپنے من مانے طریقے سے زندگی گزارے گا تو ناکام اور نامراد ہوگا۔

اس کتاب میں بہت کچھ ہے بلکہ سب کچھ ہے۔ ضرورت اس امر کی ہے کہ انسان صبر و تحمل کے ساتھ اس کتاب کا مطالعہ کرے۔ راہ چلنے آدمی کو ساحل پر موتی پڑے ہوئے نہیں ملتے، بلکہ موتیوں کے نیچے سمند کی تہ میں غوا اُسی کو ناپڑتی ہے۔ تہ میں غوا اُسی کو تباہ کرکس و ناکس کے بس کی بات نہیں ہے۔

عقائد اور کلام کے نقطہ نظر سے علماء نے اس کتاب پر غور کیا تو ان کی جھولی بھر گئی۔ کتنی ہی کتاب العقائد اور کتاب الکلام تیار ہو گئیں۔ احکام کے نقطہ نظر سے فقہانے اس پر غور کیا تو کتنی ہی کتاب الاحکام تیار ہو گئیں۔ صوفیاء نے ریاضیات اور مکاشفات کے نقطہ نظر سے غور کیا تو ہر آیت میں انہیں اپنی دنیا بستی نظر آئی۔ صوفیاء نے تفاسیر وجود میں آ گئیں۔ غرض کہ دلالت النصوص اشارۃ النص اور فحوائض کلام میں ایک تنہا ہی ذخیرہ علم معنی ہے۔ دوسرے لوگ بھی غور و فکر کریں اور تلاش کریں تو انشاء اللہ وہ بھی خالی ہاتھ نہیں جائیں گے۔ ان کی جھولی بھی بھر جائے گی۔

”اس کے عجائبات کبھی ختم نہیں ہوں گے“ (حضرت علی رض)

ذیل میں جالیات کے نقطہ نظر سے ہم اس کتاب پر غور کرتے ہیں:

قرآن مجید انسان کو مناظر قدرت اور مظاہر فطرت کا مشاہدہ کراتا ہے۔ ان پر غور و فکر کرنے کی دعوت دیتا ہے تاکہ اس پر یہ بات واضح ہو جائے کہ قدرت کا فیضان عام ہے۔ افادیت کا وسیع دسترخوان ہر چار طرف بچھا ہوا ہے، جس سے ساری مخلوق مستفید ہو رہی ہے، جس سے سارے انسان مستفید ہو رہے ہیں۔ خالق اکبر چاہتا ہے کہ مشاہدہ فطرت سے انسان کے اندر افادیت کا شعور بیدار ہو۔ منعم سے احسانات کا ادراک حاصل ہو۔ اس کے بعد ہی وہ منعم حقیقی کا احسان مند اور شکر گزار بن سکتا ہے۔ اس کے بعد ہی وہ رب العالمین کی ربوبیت کا اقرار کر سکتا ہے۔

وَاللّٰهُ اخْرَجَكُمْ مِّنْ بُطُونٍۭ اٰمِهَاتٍۭ لَّا تَعْلَمُوْنَ شَيْئًا وَجَعَلَ لَكُمُ السَّمْعَ وَالْاَبْصَارَ وَالْاَفْئِدَةَ ۗ لَعَلَّكُمْ تَشْكُرُوْنَ ۝ اَلَمْ يَرْوِاْ اِلَى الطَّيْرِ مَسْجِرَاتٍۭ فِىْ جَوِّ السَّمَاءِ ۗ مَا يُمْسِكُهُنَّ اِلَّا اللّٰهُ ۗ اِنَّ فِىْ ذٰلِكَ لَاٰيٰتٍۭ لِّقَوْمٍۭ يُّؤْمِنُوْنَ ۝ وَاللّٰهُ جَعَلَ لَكُمْ مِّنْ بَيْوتِكُمْ مَّسْكَنًا وَجَعَلَ لَكُمْ مِّنْ جُلُوْدِ الْاَنْعَامِ بَيْوتًا تَسْتَخْفُوْنَهَا يَوْمَۤى طَعْنَكُمْ وَيَوْمَۤى اَقَامَتْكُمْ ۗ لَوْ مِّنْ اَصْوَاتٍۭ لَّ اَسْمَعْتُمْ وَاَوْبَارَهَا ۚ وَاشْعَارَهَا ۚ اِنَّا نَاثِرٌۭ وَمُنَاقِبٌۭ اِلَى حَيْنٍ ۗ وَاللّٰهُ جَعَلَ لَكُمْ مِمَّا خَلَقَ ظُلُمًا وَّجَعَلَ لَكُمْ مِّنَ الْجِبَالِ اَكْنَانًا ۚ وَجَعَلَ لَكُمْ سَرَاجًا ۖ لَّيْلٍ تَقِيْكُمْ الْحَرَّ

وسرا بیل تفتیکم باسکم۔ کذا لک یتھ نعتھ علیکم
لعلکم تسلّمون • (نحل - ۷۸ تا ۸۱)

”اللہ نے تم کو تمہاری ماؤں کے پیٹوں سے نکالا اس حالت میں کہ تم کچھ نہ جانتے تھے۔ اُس نے تمہیں کان دیئے، آنکھیں دیں اور سوچنے والے دل دیئے اس لیے کہ تم شکر گزار بنو۔ کیا ان لوگوں نے کبھی پرندوں کو نہیں دیکھا کہ فضا ئے آسمانی میں کس طرح مسخر ہیں۔ اللہ کے سوا کس نے ان کو متھام رکھا ہے؟ اس میں بہت نشانیاں ہیں ان لوگوں کے لیے جو ایمان لائے ہیں۔ اللہ نے تمہارے لیے تمہارے گھروں کو جائے سکون بنایا۔ اُس نے جانوروں کی کھالوں سے تمہارے لیے ایسے مکان پیدا کیے جنہیں تم سفر اور قیام دونوں حالتوں میں ہلکا پاتے ہو۔ اُس نے جانوروں کے صوف اُون اور بالوں سے تمہارے لیے پینتے اور برتنے کی بہت سی چیزیں پیدا کر دیں جو زندگی کی مدتِ مقررہ تک تمہارے کام آتی ہیں۔ اُس نے اپنی پیدا کی ہوئی بہت سی چیزوں سے تمہارے لیے سلتے کا انتظام کیا۔ پہاڑوں میں تمہارے لیے پناہ گاہیں بنائیں اور تمہیں ایسی پوشاکیں بخشیں جو تمہیں گرمی سے بچاتی ہیں۔ اور کچھ دوسری پوشاکیں جو آپس کی جنگ میں تمہاری حفاظت کرتی ہیں۔ اس طرح وہ تم پر اپنی نعمتوں کی تکمیل کرتا ہے شاید کہ تم فرمانبردار بنو۔ اب اگر یہ لوگ منہ موڑتے ہیں تو اے نبیؐ، تم پر صاف صاف پیغام حق پہنچا دینے کے سوا اور کوئی ذمہ داری نہیں۔ یہ اللہ کے احسان کو پہچانتے ہیں، پھر اس کا انکار کرتے ہیں۔ ان میں بیشتر لوگ ایسے ہیں جو حق ماننے کے لیے تیار نہیں ہیں؟“

ایک دوسری جگہ انسانی مرغوبات کی طرف متوجہ کرتے ہوئے اللہ فرماتا ہے:

ذین للناس حب الشهوات من النساء والبنین و
القناطر المقنطرة من الذهب والفضة والخيل المسومة
والانعام والحراث، ذالک متاع الحیوة الدُّنیاء واللّٰہ عندہ
حسن المآب - (ال عمران - ۱۴)

”لوگوں کے لیے مرغوباتِ نفس — عورتیں، اولاد، سونے چاندی کے ڈھیر

چیدہ گھوڑے، مولشی، زردی زمینیں — بڑی خوش آئند بنا دی گئی ہیں۔ یہ سب دنیاوی زندگی کا متاع ہے۔ حقیقت میں جو بہترین ٹھکانہ ہے۔ وہ اللہ کے پاس ہے۔
متاعِ دنیا کے ساتھ ساتھ اُس نے انسان کو حسنِ نظر اور ذوقِ جمالیات کی دولت بھی بخش دی۔ وہ انسان کے اندر جمالیاتی حس کو بیدار کرنا چاہتا ہے۔ وہ انسان کے اندر حسن و جمال کی قدر شناسی پیدا کرنا چاہتا ہے۔ تب ہی تو انسان خالقِ حسن و جمال کی قدر کرے گا، تو قیر و تقدیس کرے گا۔ متاعِ دنیا کے ساتھ ساتھ اُس نے زیب و زینت کا دسترخوان بھی عام بچھا رکھا ہے۔ قدر شناس نگاہ ہو تو اُس کو ہر جگہ جمالِ فطرت دعوتِ نظارہ دے رہی ہے۔ مقصود اس جنتِ نگاہ اور فردوسِ گوش سے وہی ایک ہے کہ خالق کی ربوبیت کا اقرار کرے اور انسان اُس کا شکر گزار بنے۔

”وَمَا آوَيْتُمْ مِنْ شَيْءٍ خَمْتِاعِ الْحَيَاةِ الدُّنْيَا وَزِينَتِهَا

وَمَا عِنْدَ اللَّهِ خَيْرٌ وَآبِقَىٰ - اَفَلَا تَعْقِلُونَ • (قصص - ۶۰)

”تم لوگوں کو جو کچھ بھی دیا گیا ہے وہ دنیا کی زندگی کا سامان ہے اور اس کی

زینت ہے۔ اور جو اللہ کے پاس ہے وہ اس سے بہتر ہے اور باقی تر ہے۔“

”جس قدرت نے ہمیں زندگی دی، اُس نے یہ بھی ضروری سمجھا کہ زندگی کی سب

سے بڑی نعمت — حسن و زیبائی کی کشش — سے بھی ان کو مالِ مال کر دیا جائے۔“

(ترجمان القرآن - مولانا ابوالکلام آزاد - جلد ۱ ص ۴۳)

حسن و زیبائی کا دسترخوان کائنات میں بڑا وسیع بچھا ہوا ہے۔ ایک مسلمان جب قرآن مجید کی تلاوت کرتا ہے تو جگہ بہ جگہ مختلف آیتیں اُس کی توجہ، حسن و جمالِ فطرت اور زیبائش و آرائش کائنات کی طرف منعطف کر دیتی ہیں۔ اس کو نظارہِ جمال کی قدر شناسی کی دعوت دیتی ہیں۔ ایمانی انداز میں اس کے اندر تحسینِ جمال اور توقیرِ حسن کا جذبہ پیدا کرتی ہیں۔ چشمِ بینا میں حسنِ نظر کی شان پیدا کر دیتی ہیں۔

آسمان —

کبھی وہ آیتیں انسان کو آسمان کی وسعت میں پھیلے ہوئے تاروں کی جگہ گاہٹ اور روتی

کی طرف متوجہ کرتی ہیں۔ مثلاً:-

۱- انا زینا السماء الدنيا بزينه الكواكب (صافات- ۶)

”ہم نے آسمانِ دنیا کو تاروں کی زینت سے آراستہ کیا۔“

۲- لقد زينا السماء الدنيا بمصابيح (ملک- ۵)

”ہم نے دنیا کے آسمان کو چراغوں سے آراستہ کیا۔“

۳- ولقد جعلنا في السماء بروجا وزيناها للنظرين (مجموعہ- ۱۶)

”اور ہم نے آسمان میں روشن ستارے بنائے اور ان کو دیکھنے والوں کے لیے

آراستہ کیا۔“

۴- افلم ينظروا الى السماء فوقهم كيف بنيناها وزيناها

وما لها من فروع والارض من مددناها والقينا فيها راسا

وانبتنا فيها من كل زوج بهيج تبصرة وذكرى لكل عبد

منيب (ق- ۶۷)

”کیا کبھی انہوں نے اپنے اوپر آسمان کی طرف نہیں دیکھا؟ کس طرح ہم نے اُسے بنایا

اور آراستہ کیا۔ اور اس میں کہیں کوئی رخنہ نہیں۔ اور زمین کو ہم نے بچایا اور اس

میں پہاڑ جمائے۔ اور اس کے اندر ہر طرح کی غمّش منظرِ نباتات اُگادیں۔ یہ ساری چیزیں

آنکھوں کو کھولنے والی اور سبق دینے والی ہیں ہر اُس بندے کے لیے جو (حق کی طرف)

رجوع کرنے والا ہو۔

رنگینی مخلوقات:-

کبھی قرآن مجید کی آیات کائنات میں پھیلی ہوئی رنگ والوان کی بودقلمونی اور نیرنگی کی طرف توجہ

مبذول کراتی ہیں۔ الوان و انواع دعوتِ نظارہ دیتے ہیں۔

۵- الحمد لله انزل من السماء ماء فاخرجنا به ثمرات

مختلفا الوانها ومن الجبال جدد بيض وحمر مختلف الوانها

وغرابيب سود ومن الناس والدواب والانعام مختلف

الوانہ کذلک انما یخشی اللہ من عبادہ العلماء (فاطو-۲۸)

”کیا تم دیکھتے نہیں کہ اللہ آسمان سے پانی برساتا ہے اور پھر اُس کے ذریعے سے ہم طرح طرح کے پھل نکال لاتے ہیں، جن کے رنگ مختلف ہوتے ہیں۔ پہاڑوں میں بھی سفید، سُرخ اور گہری سیاہ دھاریاں پائی جاتی ہیں، جن کے رنگ مختلف ہوتے ہیں اور اسی طرح انسانوں اور جانوروں اور مویشیوں کے رنگ بھی مختلف ہوتے ہیں حقیقت یہ ہے کہ اللہ کے بندوں میں سے صرف علم رکھنے والے لوگ ہی اس سے ڈرتے ہیں۔“

عالم نباتات :-

کبھی قرآن مجید عالم نباتات میں رنگ و بو کے حینِ مناظر کی طرف توجہ مبذول کراتا ہے :-

۶۔ انا جعلنا ما علی الارض زینۃ لہا۔ (کہف-۷)

”یہ جو کچھ سر و سامان زمین پر ہے ہم نے اس کو زمین کے لیے زینت بنایا ہے۔“

۷۔ و انزل لکم من السماء ماء۔ فانبثنا بہ حدائق ذات

بہجۃ بہ ما کان لکم ان تنبتوا شجرا۔ (النمل-۶۰)

”اور تمہارے لیے آسمان سے پانی برسایا۔ پھر اس کے ذریعہ وہ خوش نما باغ

اُگائے جن کے درختوں کا اُگانا تمہارے بس میں نہ تھا۔“

۸۔ و تری الارض هامدة فاذا انزلنا علیہا الماء اهتزت

وربت و انبتت من کل زوج بیج (حج-۵)

”اور تم دیکھتے ہو کہ زمین سوکھی پڑی ہے۔ پھر جہاں ہم نے اس پر مینہ برسایا کہ

لیکایک وہ لہلہا اٹھی اور پھول گئی۔ اور اُس نے ہر قسم کے خوش نما نباتات اُگائی

شروع کر دی۔“

۹۔ حتی اذا اخذت الارض زخرفها وازینت۔ (یونس-۲۴)

”اُس وقت جب کہ زمین اپنی بہار پر مٹھی اور کھینٹیاں بنی سنوری کھڑی

تھیں۔“

۱۰۔ ومن ثمرات النخيل والاعناب تتخذون منه سكا ودرقا
حسانا (نخل - ۶۷)

”اور کھجوروں کے درختوں اور انگوروں کی بیلوں سے ہم ایک چیز پلاتے ہیں جسے
تم آشہ آور نالیتے ہو اور پاک رزق بھی۔“

عالمِ حیوانات :-

اور کبھی قرآن مجید عام حیوانات کا ذکر کرتا ہے۔ انسان کو جانوروں اور چوپایوں کے حسن و
جمال کی طرف متوجہ کرتا ہے :

۱۱۔ والنخيل والبغال والحمير لتركبوها وزينة (نحل - ۸)
”اُس نے گھوڑے، نچر اور گدھے پیدا کیے تاکہ تم اُن کی سواری کرو اور وہ تمہارے
لیے باعثِ رونق ہوں۔“

۱۲۔ ولكم فيها جمال حين تريحون وحين تسرحون (نحل - ۶)
”اور ان جانوروں میں تمہاری (نظروں) کے لیے حسن و جمال ہے۔ جبکہ صبح تم
ان کو چرنے کے لیے بھیجتے ہو اور جب کہ شام انہیں واپس لاتے ہو۔“

۱۳۔ قال انه يقول انها بقرة صفراء فاقم لونها تسر الناظرين
(بقرہ - ۶۹)

”موسیٰ نے کہا وہ فرماتا ہے کہ وہ زرد رنگ کی گائے ہونی چاہیے جس کا رنگ
ایسا شوخ ہو کہ دیکھنے والوں کا جی خوش ہو جائے۔“

عالمِ انسانیت

اور کبھی قرآن مجید عالمِ انسانیت کی طرف متوجہ ہوتا ہے۔ وہ مردانہ حسن و جمال اور نسوانی رعنائی
اور زیبائی کو پیش فرماتا ہے :-

۱۴۔ صوركم فاحسن صوركم (مومن - ۶۲)

”وہ اللہ جس نے تمہاری صورت بنائی اور بڑی ہی عمدہ صورت بنائی۔“

۱۵ — لقد خلقنا الانسان في احسن تقويم (بلد - ۴)

”اور ہم نے انسان کو بہترین ساخت پر پیدا کیا ہے۔“

۱۶ — ولوا عجبك حسنهن (احزاب - ۵۲)

”غواہ ان عورتوں کا حسن تمہیں کتنا ہی پسند ہو۔“

۱۷ — فيهن خيرات حسان (الرحمن - ۷۰)

”ان نعمتوں کے درمیان خوبصورت، خوب سیرت بیویاں ہوں گی۔“

۱۸ — فيهن قصرات الطرف لم يطمثهن انس قبلهم ولا جان

(الرحمن - ۵۶)

”ان نعمتوں کے درمیان شرمیلی نگاہوں والیاں ہوں گی جنہیں ان جنتیوں سے

پہلے کبھی کسی انسان نے یا جن نے چھوا نہ ہوگا۔“

۱۹ — عندهم قصرات الطرف عین - كانوا بیض مکنون

(صافات - ۴۹)

”اور ان کے پاس نگاہیں بچا نے والی خوبصورت آنکھوں والی عورتیں ہوں گی۔

ایسی گوری جیسے پوشیدہ اندھے۔“

مال و دولت:

کبھی قرآن مجید دنیا کے مال و متاع کی خوبصورتی اور پسندیدگی کی طرف متوجہ کرتا ہے:

۲۰ — المال والبنون زينة الحياة الدنيا (کہف - ۴۶)

”یہ مال اور یہ اولاد دنیوی زندگی کی آرائش ہے۔“

۲۱ — زين للناس حب الشهوات من النساء والبنين والقناطير

المقنطرة من الذهب والفضة والخيل المسومة والانعام

والحوت - ذلك متاع الحياة الدنيا - والله عندة حسن المآب

(ال عمران - ۱۴)

”لوگوں کے مرغوبات نفس — عورتیں، اولاد، سونے چاندی کے ڈبیر، چیدہ گھوڑے

مولیٰ ارضی زمینیں بڑی خوش آئند بن دی گئی ہیں۔ یہ سب دنیا کی چند روزہ زندگی کے سامان ہیں۔ حقیقت میں جو بہتر ٹھکانہ ہے وہ تو اللہ کے پاس ہے۔“

کبھی قرآن مجید نساؤں کو آرائش اور زیبائش کرنے کی ترغیب دیتا ہے۔

۲۲ — یٰبَنِی آدَمُ خُذُوا زِينَتَكُمْ عِنْدَ كُلِّ مَسْجِدٍ (اعراف - ۳۱)

”اے بنی آدم! ہر عبادت کے موقع پر اپنی زینت سے آراستہ رہو۔“

۲۳ — قُلْ مِنْ حَرَّمَ اللَّهُ التَّيَّاتُ اخْرُجْ لِعِبَادَةِ وَالطَّيِّبَاتِ

مِنَ التَّوَزُقِ (اعراف - ۳۲)

”اے نبی! ان سے کہو، کس نے اللہ کی اس زینت کو حرام کر دیا، جسے اللہ نے

اپنے بندوں کے لیے نکالا ہے۔“

حُسْنِ اَعْمَالِ:

کبھی قرآن مجید انسان کو حسنِ معنوی کی طرف متوجہ کرتا ہے۔ اخلاقِ جمیلہ اور حسنِ سیرت پر توجہ مبذول کراتا ہے:

۲۴ — قَدْ كَانَتْ لَكُمْ أُسْوَةٌ حَسَنَةٌ فِي إِبْرَاهِيمَ وَالَّذِينَ مَعَهُ

(الممتحنہ - ۴۱)

”تم لوگوں کے لیے ابراہیم اور اُس کے ساتھیوں میں ایک حسین نمونہ ہے۔“

۲۵ — لَقَدْ كَانَتْ لَكُمْ فِي رَسُولِ اللَّهِ أُسْوَةٌ حَسَنَةٌ - (احزاب - ۲۱)

”درحقیقت تم لوگوں کے لیے اللہ کے رسول کی زندگی میں بہترین نمونہ ہے۔“

۲۶ — صِبْغَةَ اللَّهِ وَمَنْ أَحْسَنُ مِنَ اللَّهِ صِبْغَةً - (بقرہ ۱۳۸)

”اللہ کا رنگ اختیار کرو۔ اللہ کے رنگ سے اچھا رنگ کس کا ہو سکتا ہے۔“

جنت کی زندگی کا حسن :-

ایک مومن کو حسنِ عمل اور جزائے عمل کا اجر و ثواب جنت کی صورت میں حاصل ہوگا۔ جنت میں ہر طرح کا حسن و جمال اور خوبی و کمال جمع ہوگا۔ مادی حسن، مادی آرام و آسائش، نفسیاتی سکون و طمانیت اور روحانی سرور و انبساط ہر شے دہاں مہیا ہوگی۔ وہ انسانی زندگی کا کمال

وہ حسن و جمال کا بھی کمال ہے:

وَلَقَدْ هَمَمْنَا فِيهَا عَلَى الْإِسْرَائِيلَ - لَا يَدْرُونَ فِيهَا شَمْسًا وَلَا زَمْهَرِيرًا -
وَدَانِيَةً عَلَيْهِمْ ظِلَالُهَا وَذُلَّتْ أَمْطَارُهَا تَذَلِيلًا - وَيُطَافُ عَلَيْهِمْ
بَابَانِ مِنْ فِضَّةٍ وَأَكْوَابُ كَانَتْ قَوَارِيرًا - قَوَارِيرًا مِنْ فِضَّةٍ قَدَرُهَا
تَقْدِيرًا - وَيَسْقُونَ فِيهَا كَأْسًا كَانَ مِزَاجُهَا زَنْجَبِيلًا - عَيْنَا فِيهَا
نَسِيمٌ سَالِسِيْلًا - وَيَطُوفُ عَلَيْهِمْ وِلْدَانٌ مُخَلَّدُونَ - إِذَا رَأَيْتَهُمْ
حَسِبْتَهُمْ لُؤْلُؤًا مَنثورًا - وَإِذَا رَأَيْتَ ثَمَرًا رَأَيْتَ نَعِيمًا وَمَلَكًا كَبِيرًا -
عَلَيْهِمْ ثِيَابٌ سُنْدُسٌ خُضْرٌ وَإِسْتَبْرَقٌ وَحُلُوفٌ أُخْضَرُوا مِنْ فِضَّةٍ - وَ
سَقَاهُمْ رَبُّهُمْ شَرَابًا طَهُورًا - إِنَّ هَذَا كَانَ لَكُمْ جَزَاءً وَكَانَ
سَعْيَكُمْ مَشْكُورًا - (دھر - ۱۲ تا ۲۲)

” اور انہیں تازگی اور سرور بخشے گا - اور اُن کے سر کے بدلے میں انہیں جنت اور
ریشمی لباس عطا کرے گا - وہاں وہ اونچی مسندوں پر تکیے لگائے بیٹھے ہوں گے - نہ انہیں
دھوپ کی گرمی ستائے گی اور نہ جاڑے کی ٹھنڈ - جنت کی چھاؤں اُن پر چھکی ہوئی سایہ کر رہی
ہوگی - اور اس کے پھل ہر وقت ان کے بس میں ہوں گے (کہ جس طرح چاہیں اُن کو توڑ لیں)
اور اُن کے آگے چاندی کے برتن اور شیشے کے پیالے گردش کرتے جارہے ہوں گے -
شیشے بھی وہ جو چاندی کی قسم کے ہوں گے - اور ان کو (منتخبین جنت نے) ٹھیک انداز
کے مطابق بھرا ہوگا - اُن کو وہاں ایسی شراب کے جام پلائے جائیں گے جن میں سونہ کی
آمیزش ہوگی - یہ جنت کا ایک چشمہ ہوگا - جسے سلسبیل کہا جاتا ہے - ان کی خدمت کے لیے
ایسے لڑکے دوڑتے پھرتے رہیں گے - جو ہمیشہ لڑکے ہی رہیں گے - تم انہیں دیکھو تو سمجھو
کہ موتی میں جو بکھر دیئے گئے ہیں - وہاں جدھر بھی تم نگاہ ڈالو گے نعمتیں ہی نعمتیں اور ایک
بڑی سلطنت کا سرو سامان تمہیں نظر آئے گا - اُن کے اوپر باریک ریشم کے سبز لباس اور
اطلس و دیبا کے کپڑے ہوں گے - اُن کو چاندی کے گنگن پہنائے جائیں گے اور ان کا

رب اَن کو نہایت پاکیزہ شراب پلائے گا۔ یہ ہے تمہاری جزا اور تمہاری کارگزاری قابل قدر ٹھہری ہے۔

اقوال رسول اللہ صلی اللہ علیہ وسلم میں بھی حسن و جمال، طہورت و نظافت اختیار کرنے کی ترغیب دی گئی ہے۔ حضور اکرم فرماتے ہیں:-

ان اللہ جمیل یحب الجمال اللہ تعالیٰ حسین ہے حسن کو پسند کرتا ہے۔ (مسلم)
 ان اللہ نظیف یحب النظافت اللہ تعالیٰ پاک ہے پاکیزگی کو پسند کرتا ہے۔ (ترمذی)
 ان اللہ طیب لا یقبل الا طیباً اللہ تعالیٰ پاک ہے پاکیزہ شے کو قبول کرتا ہے۔ (مسلم)
 ان اللہ یحب ان یری اثر نعمته علی عبدہ (ترمذی)
 اللہ تعالیٰ پسند کرتا ہے کہ بندہ اُس کی دی ہوئی نعمتوں کا اظہار کرے۔

مسلمان ایسی قوم ہے جو کتاب الہی قرآن مجید کی ساخت پر ساخت ہے۔ قرآن اس کا دین ہے۔ قرآن اس کا ایمان ہے۔ قرآن اس کی عبادت ہے۔ قرآن اس کا قانون ہے۔ قرآن اس کی زندگی کو ایک خاص نہج پر تربیت دیتا ہے۔ اس کے ذہن کی تشکیل کرتا ہے۔ اس کے طور طریقے، انداز فکر اور انداز نظر سب قرآن کی ہدایات کے تحت تشکیل ہوتے ہیں۔ اُس کی انفرادی زندگی اور اُس کی اجتماعی زندگی دونوں قرآن کے سرچشمہ سے مستفید ہوتی ہیں۔ دل و دماغ کی سوکھی کھیتوں کی فیضان قرآن آبیاری کرتا ہے مسلمانوں کی انفرادی ذہنیت، اجتماعی مزاج اور قومی ضمیر سب قرآن مجید کا تشکیل دادہ ہوتا ہے۔ قرآن مجید کی تعلیمات مسلمانوں کے دل و دماغ میں رچی بسی ہوتی ہے۔ قرآن مسلمانوں کا وظیفہ حیات ہے۔ روزانہ قرآن مجید کی تلاوت کرنا زندگی کے ہر لمحہ عمل کا سرنامہ ہے۔

قرآن مجید کی تعلیمات کی روشنی میں مسلمان کے ذہن کی تشکیل ہوتی ہے۔ ذات کا شعور اور خالق ذات کا شعور تو انسان کی فطرت میں ولایت کردہ موجود ہے۔ یہ شعور تو وجدانی اور وہی ہے۔ اس کے بعد انسانی شعور کا ارتقاء اکتسابی طور پر ہوتا ہے۔ انسانی شعور کا یہ سفر قرآن مجید کی مندرجہ بالا آیات کی روشنی میں اور ان کی ہدایات کے مطابق طے پاتا ہے۔ پہلے انسان کو ارد گرد کی مادی دنیا کا احساس ہوتا ہے۔ مادی اشیاء سے اپنے گونا گوں روابط اور مادی اشیاء کے مختلف فوائد کا احساس ہوتا ہے۔ یہ انسان کا افادہ شعور ہے جو بیدار ہوتا ہے۔ جن مادی اشیاء کو پہلے وہ

صرف فوائد کے نقطہ نظر سے استعمال کرنا تھا۔ ان کو اب وہ حسن و جمال، آرائش و زیبائش کی نگاہ سے دیکھتا ہے۔ زمین و آسمان میں ہر جگہ اُس کی آنکھوں کے سامنے ایک نگار خانہ حسن و جمال پھیل پڑا ہے۔ اس کی نگاہ میں شانِ محسن پیدا ہونے لگتی ہے۔ اب اُس کا شعورِ جمال بیدار ہوتا ہے۔ پھر مخلوق پر غور کرتے کرتے اُن کے فوائد اور جمال کی قدر کرتے ہوئے اس کا ذہن خالقِ جمال اور فاطرِ کمال کی طرف منتقل ہو جاتا ہے۔ وہ ہر شے میں صنعتِ کردگار دیکھتا ہے۔ اب اس کے اندر شعورِ عرفان پیدا ہوتا ہے اور پھر بتدریج اس شعور میں وہ ترقی کرتا رہتا ہے۔

یہ دنیا نہ اپنی بقا کے لیے، نہ انسان کے افادہ کے لیے ان تمام رنگینیوں اور گلی کاریوں کی محتاج تھی جو آج صفحہٴ ارضی پر ہر جہاں طرف پھیلی ہوئی نظر آتی ہیں۔ ہم دیکھتے ہیں کہ قدرت نے اپنی قیامی کی شانوں کا مختلف انداز سے مظاہرہ کیا ہے۔ حسن و جمال، رعنائی و کمال، آرائش و زیبائش، غربی و خوبصورتی کا ایک لامتناہی نگار خانہ چمنِ عالم میں کھول دیا ہے۔ جس طرف بھی نظر جاتی ہے، خواہ اچھٹی نظر ہو تو حسنِ فطرت دعوتِ نظر رہ دیتا ہے۔ قرآن کی آیات انسانی کے اندر موجود حسنِ لطیف کو قدرت، حکمت، فیض و کرم اور حسن و رعنائی کے چمنِ زاروں سے گزار کر شعورِ عرفان کے چمنستان میں پہنچا دیتا چاہتی ہیں۔ مختلف انداز اور مختلف طریقوں سے قرآن مجید انسانی ذہنوں میں خفہٴ شعورِ عرفان کو نہ صرف بیدار کرنا چاہتا ہے، بلکہ اس کی پرورش کرتا ہے تاکہ وہ سرگرم عمل ہو جائے اور چمنِ عالم کے ایک ایک پتہ پر جو درسِ حکمت ثبت ہے وہ اس کو سمجھے۔ قوسِ قزح کے رنگوں میں، شفق کی سرخی میں، دریا کی روانی میں، صبح کی وسعت میں، گلاب کی خوشبو میں، لالہ کی سرخی میں، سوسن کی زبان میں، کی آنکھ میں، یاسمن کی چاندی میں، غرض کہ ہر جگہ دستِ کردگار کی کار فرمائی نظر آتی ہے۔ ہر صنعتِ صانعِ عالم کی طرف دعوتی ہے، بشرطیکہ گوشِ شنوا اور چشمِ بینا ہو۔

خشک خوب و خشک مغز و خشک پوست
از کجای آید این آوازِ دوست

(مولانا روم)